



नेपाल राजपत्र

श्री ५ को सरकारद्वारा प्रकाशित

खण्ड ५३) काठमाडौं, माघ २९ गते २०६० साल (अतिरिक्ताङ्क ६४(ख))

भाग ३

श्री ५ को सरकार

अर्थ मन्त्रालयको सूचना

बैंक तथा वित्तीय संस्थाको ऋण असुली (पहिलो संशोधन) नियमावली, २०६०

बैंक तथा वित्तीय संस्थाको ऋण असुली नियमावली, २०५९ लाई संशोधन गर्न वाञ्छनीय भएकोले,

बैंक तथा वित्तीय संस्थाको ऋण असुली ऐन, २०५८ को दफा ३३ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ।

१. संक्षिप्त नाम र प्रारम्भ: (१) यी नियमहरूको नाम “बैंक तथा वित्तीय संस्थाको ऋण असुली (पहिलो संशोधन) नियमावली, २०६०” रहेको छ।

(२) यो नियमावली तुरुन्त प्रारम्भ हुनेछ।

२. बैंक तथा वित्तीय संस्थाको ऋण असुली नियमावली, २०५९ को नियम ४ मा संशोधन:

बैंक तथा वित्तीय संस्थाको ऋण असुली नियमावली, २०५९ (यसपछि “मूल नियमावली” भनिएको) को नियम ४ को,-

(१) खण्ड (ग) को सट्टा देहायको खण्ड (ग) राखिएको छ :-

“(ग) ऋण असुल उपर गर्ने सम्बन्धमा बैंक वा वित्तीय संस्थाले ऋणीसँग पटक पटक पत्राचार, छलफल वा वार्ता वा त्यस्तो ऋणको पुनर्तालिनीकरण, पुनरसंरचना वा त्यस्तै किसिमका अन्य क्रियाकलाप गरे नगरेको,”

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

985

(२) खण्ड (ग) पछि देहायको खण्ड (ग१) थपिएको छ :-

“(ग१) ऋण असुल उपर गर्ने सम्बन्धमा बैंक वा वित्तीय संस्थाले ऋणीलाई ऋण चुक्ता गर्न आउने निश्चित अवधि तोक्यो सो म्याद भित्र ऋण चुक्ता गर्न नआएमा निजका विरुद्ध आवश्यक कानूनी कारवाही चलाइने व्यहोराको वा बैंक वा वित्तीय संस्थामा धितो राखिएको चल वा अचल सम्पत्ति लिलाम बिक्री गर्ने सम्बन्धी सार्वजनिक सूचना राष्ट्रियस्तरको कुनै दैनिक पत्रिकामा प्रकाशन गरे, नगरेको वा धितो राखिएको चल अचल सम्पत्ति लिलाम बिक्री गर्ने कारवाही चलाउँदा समेत कुनै कारणवश लिलाम बिक्री भए, नभएको”

३. मूल नियमावलीको नियम ८ मा संशोधन : मूल नियमावलीको नियम ८ को,-

(१) उपनियम (१) मा रहेका “सो उजुरी निवेदन र सो साथ संलग्न प्रमाण तथा कागजातहरूको एक एक प्रति प्रतिलिपि” भन्ने शब्दहरूको सट्टा “सो उजुरी निवेदनको एक प्रति प्रतिलिपि” भन्ने शब्दहरू राखिएका छन् ।

(२) उपनियम (३) मा रहेका “बाटोका म्याद बाहेक” भन्ने शब्दहरू पछि “सामान्यतः” भन्ने शब्द थपिएको छ ।

(३) उपनियम (४) मा रहेका “यसरी म्याद जारी गर्दा सो म्याद जारी हुन नसकेको प्रतिवेदन पर्न आएमा सम्बन्धित फर्म, कम्पनी वा संस्थाको नाममा जारी भएको म्याद रेडियो, टेलिभिजन वा राष्ट्रिय स्तरको कुनै पत्र पत्रिकामा त्यस्तो म्याद सम्बन्धी सूचना प्रसारण वा प्रकाशन गर्न सकिने छ । यसरी प्रसारण वा प्रकाशन भएको अवस्थामा त्यस्तो फर्म, कम्पनी वा संस्थाका नाउँमा यस नियमावली बमोजिम रितपूर्वक म्याद तामेल भएको मानिने छ ।” भन्ने वाक्यांशहरू भिकिएका छन् ।

(४) उपनियम (४) पछि देहायको उपनियम (५) थपिएको छ :-

“(५) यस नियममा अन्यत्र जुनसुकै कुरा लेखिएको भए तापनि कुनै प्रतिवादीका नाउँमा म्याद जारी गर्दा त्यस्तो म्याद जारी हुन नसकेको प्रतिवेदन पर्न आएमा सम्बन्धित प्रतिवादीको नाउँमा जारी भएको म्याद सम्बन्धी सूचना रेडियो, टेलिभिजन वा राष्ट्रिय स्तरको कुनै पत्रपत्रिकामा प्रसारण वा प्रकाशन गर्न सकिनेछ । त्यसरी प्रसारण वा प्रकाशन भएको अवस्थामा त्यस्ता प्रतिवादीका नाउँमा त्यस्तो म्याद यस नियमावली बमोजिम रितपूर्वक तामेल भएको मानिनेछ ।”

४. मूल नियमावलीको नियम २९ मा संशोधन: मूल नियमावलीको नियम २९को, -

(१) उपनियम (२) को सट्टा देहायको उपनियम (२) राखिएको छ:-

“(२) उपनियम (१) बमोजिम लिलाम गर्दा अचल सम्पत्तिको हकमा पैंतीस दिन र चल सम्पत्तिको हकमा पन्ध्र दिनको म्याद दिई राष्ट्रिय स्तरको दैनिक पत्रिकामा लिलाम बिक्री गर्ने प्रयोजनको लागि सिलबन्दी बोलपत्र आव्हान वा डाँक बढाबढको सूचना प्रकाशन गर्नु पर्नेछ ।”

(२) उपनियम (२) पछि देहायका उपनियम (२क) र (२ख) थपिएका छन् :-

“(२क) उपनियम (२) बमोजिम प्रकाशित सूचनाको आधारमा परेको सिलबन्दी बोलपत्र स्थानीय प्रशासनका प्रतिनिधि र बोलपत्रदाता वा निजको

(२)

आधिकारिकता मूद्रण विभागबाट प्रमाणित गरिएपछि मात्र लागु हुनेछ